

**СОСТОЈБА СО ГРИП ВО РЕПУБЛИКА СЕВЕРНА МАКЕДОНИЈА,
СЕЗОНА 2024/2025
(1-ва недела, до 05.01.2025)**

Неделни податоци


Во текот на **01-ва недела** од 2025 година (30.12.2024-05.01.2025), во Република Северна Македонија се пријавени **331 (I=18,0/100.000)** случај на групни пријави за заболени од грип/заболувања слични на грип, 47,1% повеќе во споредба со претходната недела (n=225).

Бројот на пријавени лица оваа недела споредено со 1-ва недела од минатата сезона (n=1.025) е намален за 67,7%, а во споредба со бројот за 1-ва недела од типичната епидемиска крива (моделирана од последните 14 сезони) (n=614), намален е за 46,1% (Графикон 1).

Во текот на 1-вата извештајна недела, во вирусолошката лабораторија на ИЈЗ РСМ, пристигнаа 31 материјал од рутинскиот надзор за лабораториско тестирање, паралелно тестирани за Influenza, SARS-CoV-2 и RSV. Притоа, не се детектирани позитивни случаи на КОВИД-19. Регистрирани се еден пациент со грип - Influenza A(H3) и 5 со респираторен синцицијален вирус (RSV).

Пријавената инциденца е под неделната граница на сезонската активност на вирусот на грип (I=26,12/100.000), односно сè уште не е достигнат прагот на влез во сезоната на грип (Графикон 1).

Графикон 1. Нивоа на интензитет и неделна дистрибуција на заболените од грип/заболувања слични на грип според очекувана епидемиска крива 2010-2024, сезона 2023/2024 и сезона 2024/2025




Во однос на возрастната дистрибуција, 168 лица се на возраст од 15-64 години, 101 кај деца на возраст од 5-14 години, 42 кај деца на возраст од 0-4 години и 20 се регистрирани кај лица на возраст над 65 години. Највисока инциденца (47,0/100.000) се регистрира кај децата на возраст од 5-14 години, а кај децата од 0-4 години инциденцата изнесува 43,5/100.00.

Заболените се пријавени од 12 ЦЗ/ПЕ, Дебар – 123, Куманово – 55, Гостивар – 40, Скопје – 36, Тетово – 23, Кавадарци – 20, Струга – 12, а во Струмица, Кратово, Битола, Берово и Радовиш бројот на заболени е ≤10.

Во 6 извештајни единици кои пријавија случаи во текот на оваа недела се регистрира многу ниска, во пет – сезонска, а во една (Дебар) – висока активност на вирусот на грип (Картограм 1).

Картограм 1. Ниво на активност на грип според инциденца на 100.000 жители, 1-ва недела 2025



ЕПИДЕМИОЛОШКИ НАДЗОР - Кумулативни податоци

Во сезоната 2024/2025 вкупниот број на случаи на грип/заболувања слични на грип изнесува **1.355 (I=73,8/100.000)**.

Во споредба со истиот период од минатата сезона (n=2.318), бројот на пријавени случаи е намален за 41,8%, а во однос на моделот од последните 14 сезони (n=1.679) се регистрира намалување од 19,3%.

Кумулативно, заболените се пријавени од дваесет и две ЦЈЗ/ПЕ. Најголем број на заболени лица (n=279) се регистрира на територијата на Гостивар, додека највисока кумулативна инциденца (1.291,0/100.000) е регистрирана на територијата на Дебар (n=247). *(Табела 1 во Прилог)*

Во однос на дистрибуцијата на заболените по возрастни групи, најголем број на заболени се пријавени во возрастната група која опфаќа најголем дел од населението (од 15-64 години) - 791 случаи (58,4%), а највисока инциденца (138,7/100.000) се регистрира кај децата на возраст од 5-14 години (n=298). *(Табела 1 во Прилог)*

Дистрибуција на случаите од сезонски грип/ заболувања слични на грип по месеци *(Табела 1 во Прилог)*:

- октомври – 195 случаи или 14,4%
- ноември – 259 случаи или 19,1%
- декември – 570 случаи или 42,1%
- јануари – 331 случаи или 24,4%

Во досегашниот тек на сезоната на грип, не се регистрирани починати лица асоцирани со грип.

ВИРУСОЛОШКИ НАДЗОР (рутински надзор) - Кумулативни податоци

Од почетокот на сезоната 2024/2025, заклучно со 1-ва недела, во вирусолошката лабораторија на ИЈЗ РСМ пристигнати се 252 материјали од здравствените установи - од амбулантски и болнички лекувани пациенти за тестирање за присуство на вирусот на грип, од рутинскиот надзор.

Сите пристигнати материјали се тестирани за присуство на инфлуенца вирус, RSV и SARS-CoV-2. Детектиран е еден позитивен случај на Influenza A(H1)pdm09, четири на Influenza A(H3), еден на Influenza B/Victoria и два позитивни на SARS-CoV-2.

Регистрирани се 13 позитивни случаи на респираторен синцицијален вирус (RSV).

ЕПИДЕМИОЛОШКИ КОМЕНТАР

Се забележува зголемување на бројот на заболувања слични на грип, кој сè уште е под неделната граница за сезонска активност. Резултатите добиени од вирусолошкиот надзор над инфлуенца покажуваат дека има спорадична активност на вирусот на грип во текот на изминатите 14 недели на надзор. Согласно овие податоци, Р.С. Македонија има низок интензитет на вирусот на грип.

ВАКЦИНАЦИЈА ПРОТИВ ГРИП

Вакцинацијата против сезонски грип е најефикасна заштита од ова заболување. Институтот за јавно здравје препорачува вакцинација на целото население, особено на лица кои припаѓаат на т.н. ризични групи (согласно препораките на СЗО):

- Постарите лица (над 65 години)
 - Деца на возраст од 6-59 месеци
 - Лица постари од 6 месеци со хронични болести
 - Бремени жени, и
 - Здравствени работници.
- ❖ За сезоната 2024/2025, Министерството за здравство обезбеди бесплатна четиривалентна вакцина во вкупна количина од 70.000 дози, наменета за приоритетни групи население. Дополнителни 10.000 дози на четиривалентна вакцина се обезбедени преку донација од PIVI (Partnership for International Vaccine Initiatives).

На 21.10.2024 година започна вакцинацијата против сезонски грип. Вакцинацијата се спроведува во Центрите за јавно здравје со нивните Подрачни единици и/или Здравствените домови. Вакцинацијата на здравствените работници ќе се спроведува во Институтот за јавно здравје. Закажувањето за бесплатните вакцини се одвива преку веб страната www.vakcinacija.mk.

Според податоците од Управата за електронско здравство, од почетокот на вакцинацијата, а заклучно со затворањето на овој извештај, вакцинирани се вкупно 70.374 лица од ризичните категории на населението со бесплатни вакцини.

- ❖ Дополнителни 2.600 дози комерцијални вакцини се набавени од страна на Центрите за јавно здравје, како вакцини за останатото население кое не спаѓа во горенаведените групи, истите можат да се добијат за одреден финансиски надомест и се спроведува во Центрите за јавно здравје со нивните Подрачни единици.
- Во однос на комерцијалните вакцини, вакцинирани се 1.899 лица.

Заклучно со 1-ва недела, во Р.С. Македонија, вакцинирани се вкупно 72.273 лица со бесплатна или комерцијална вакцина.

ЕВРОПСКИ РЕГИОН

*Извор: <https://erviss.org/>

Согласно извештајот на ERVISS објавен за 52-та недела, 2024 година за активноста на вирусот на грип низ Европскиот регион на СЗО:

- Стапките на заболувања слични на грип (ИЛИ) и/или акутна респираторна инфекција (АРИ) се покачени над основните нивоа во 6 од 13 земји и области на Европскиот регион на СЗО.
- Мал е бројот на земји кои објавија податоци за 52-та недела, 2024 година, така што податоците треба да се толкуваат со претпазливост.
- 48-мата недела го означи почетокот на сезонската епидемија на грип 2024/2025 година. Интензитетот на грипот оваа недела беше среден во пет земји. Се зголемуваат и процентот на позитивност на грип и приемиите во болниците. Поголемиот дел од позитивните на грип беа тип А(Н1)рдм09, иако во неколку земји доминира инфлуенца тип Б.
- Позитивноста на RSV, приемиите во болници и интензивна нега во последните недели бележат намалување иако потребни се повеќе податоци за да се потврди дали ова е тренд. Децата на возраст од 0-4 години имаат највисока позитивност на тестот за RSV и го сочинуваат најголемиот број на случаи на RSV.
- Позитивноста на SARS-CoV-2 и бројот на случаи на регионално ниво се намалени и се на ниско ниво во поголем дел од регионот. Постарите возрасни групи претставуваат најголем дел од случаите.

***Оддел за епидемиологија на заразни болести
Институт за јавно здравје***